



యాసంగి సేద్యానికి రెడీ..

నిర్మల్ జిల్లాలో 2.70 లక్షల ఎకరాల్లో సాగుకు అవకాశం

- అత్యధికంగా లక్ష ఎకరాల్లో వరి పంట
- 85 వేల ఎకరాల్లో మక్కా, 60 వేల ఎకరాల్లో శనగ
- 20-30వేల ఎకరాల్లో నువ్వు, సనీఫ్లవర్, వేరుశనగ తదితర పంటలు
- ఎరువులు, విత్తనాలు సకాలంలో అందేలా అధికారుల ఏర్పాట్లు

నిర్మల్, డిసెంబర్ 8 (నమస్తే తెలంగాణ): నిర్మల్ జిల్లా వ్యాప్తంగా గ్రామస్థాయిలో సేకరించిన సమాచారంతో ఈసారి ప్రణాళికను రూపొందించారు. అందుకనుగుణంగా విత్తనాలు, ఎరువులు అందుబాటులో ఉండేలా చర్యలు తీసుకుంటున్నారు. ఇప్పటివరకు అధికారులు తయారైన వేసిన ప్రణాళిక ఆధారంగా నిర్మల్ జిల్లాలో ఈ యాసంగిలో 2.70 లక్షల ఎకరాల్లో వివిధ రకాల పంటలు సాగు చేయనున్నారని అంచనాలు రూపొందించారు. ఆయా పంటల సాగు అవసరమైన విత్తనాలు, ఎరువుల సైతం అందుబాటులో ఉండేందుకు అవసరమైన ప్రణాళికను వ్యవసాయ శాఖ అధికారులు రూపొందిస్తున్నారు.

వరి, మక్కా వైఫీ ముగ్గు..
వచ్చే యాసంగి సీజన్లో జిల్లా వ్యాప్తంగా అత్యధికంగా లక్ష ఎకరాల్లో వరి సాగుచేయనున్నారని అంచనా వేస్తున్నారు. కాగా వరి తర్రావు అధికంగా 85 వేల ఎకరాల్లో మక్కా, 60 వేల ఎకరాల్లో శనగ పంటలు సాగు చేసేందుకు రైతులు మొగ్గు చూపుతున్నట్లు అధికారులు గుర్తించారు. చాలా చోట్ల ఇప్పటికే ఈ పంటలను వేశారు. మరో 25 వేల ఎకరాల్లో నువ్వు, పొద్దు తిరుగుడు, ఎర్ర జొన్న, గోధుమ, వేరుశనగ తదితర పంటలు సాగుచేయనున్నారని అంచనా వేశారు. జిల్లాలోని వ్యవసాయ విస్తరణాధికారుల ద్వారా పూర్తిస్థాయిలో సమాచారం సేకరించి యాసంగి సాగు ప్రణాళికను రూపొందించారు.

❖ డిమాండ్ ఉన్న పంటలను వేయాలి..
జిల్లాలోని రైతులు ఈ యాసంగి సీజన్లో వరిపంట సాగును తగ్గించుకొని, మార్కెట్లో డిమాండ్ ఉన్న పంటలను సాగు చేయాలి. ఆరుతడి పంటల్లో ప్రధానంగా నూనె గింజల పంటలైన పొద్దుతిరుగుడు, కునుమ, నువ్వులు, వేరుశనగ తదితర పంటలను అధికమొత్తంలో వేయాలి. అలాగే అయిల్ పామ్ సాగుకు ప్రభుత్వం ఎక్కువగా ప్రోత్సాహాన్ని కల్పిస్తున్నది. దీనిని రైతులు సద్వినియోగం చేసుకొని పెద్ద పట్టణ అయిల్ పామ్ సాగుకు రైతులు ముందుకు రావాలి. - అంజలిసాధి, జిల్లా వ్యవసాయశాఖ అధికారి, నిర్మల్

మంత్రివర్గంలో చోటేది?

ఉమ్మడి జిల్లాలకు రెండు మంత్రి పదవులని జోరుగా ప్రచారం

మంచిర్యాల, డిసెంబర్ 8 (నమస్తే తెలంగాణ ప్రతినది) : రాష్ట్రంలో గురువారం కొత్త ప్రభుత్వం కొలువైంది. ముఖ్యమంత్రితో పాటు 12 మంది మంత్రులు ప్రమాణ స్వీకారం చేశారు. కానీ ఉమ్మడి ఆదిలాబాద్ జిల్లా నుంచి సీనియర్ నాయకులెవ్వరికీ మంత్రి పదవి దక్కలేదు. ఉమ్మడి జిల్లాలోని మంచిర్యాల, బెల్లంపల్లి, చెన్నూర్, ఖానాపూర్ నియోజకవర్గాల నుంచి కాంగ్రెస్ అభ్యర్థులు గెలిచారు. ఈ నలుగురిలో ముగ్గురు సీనియర్ నాయకులు ఉండగా, వీరిలో ఇద్దరికీ కచ్చితంగా మంత్రి పదవులు ఇస్తారనే ప్రచారం జరిగింది. ఎన్నికల రిజల్ట్ వచ్చిన మరుక్షణమే కొందరు మా సారూ.. మంత్రి.. మా సారూ మంత్రంటూ.. ఇంకొందరైతే ఒకడుగు ముందుకేనా మా సారూ డిప్యూటీ సీఎం అంటూ.. తెగ ప్రచారం చేశారు. కానీ కాంగ్రెస్ అధినాయకత్వం, రాష్ట్రంలోని నాయకత్వం ఉమ్మడి జిల్లా నాయకులకు మంత్రి పదవి విషయంలో హ్యాండ్ ఇచ్చింది. దీంతో కాంగ్రెస్ పార్టీకి ఉమ్మడి జిల్లాలో పెద్ద దిక్కుగా ఉన్న ఆ సీనియర్ నాయకుల ఆశలు గల్లంతయ్యాయి. గతంలో మంత్రిగా పని చేసిన పద్మేశ్వర్ తర్వాత ఎమ్మెల్యేగా గెలిచిన ఓ నేత ఏకంగా ఢిల్లీకి పోయి సోనియాగాంధీ, మల్లికార్జున ఖర్గేను కలిసి సైరవీ చేయించుకున్నట్లు తెలిసింది. అంత చేసినా మంత్రి పదవులో ఆయనకు చోటు దక్కకపోవడం ఇప్పుడు జిల్లాలో హాట్ టాపిక్ గా మారింది.

మంత్రి అవుదామనుకున్నా..!
మంచిర్యాల ఎమ్మెల్యే ప్రేమసాగర్ రావు (పీఎస్సార్) జిల్లాలో కాంగ్రెస్ పార్టీకి పెద్ద దిక్కుగా ఉంటున్నారు. దీంతో ఈ గవర్నమెంట్ లో ఆయనకు మంత్రి పదవి కచ్చితంగా వస్తుందని అంతా భావించారు. మరోవైపు బెల్లంపల్లి నుంచి గెలిచిన గడ్డం వివేక్ రేదా చెన్నూర్ నుంచి గెలిచిన ఆయన తమ్ముడు గడ్డం వివేక్ లలో ఎవరికో ఒకరికి మంత్రి పదవి వస్తుందన్న ప్రచారం జోరుగా సాగింది. మంత్రి పదవి, పెద్దపల్లి ఎంపీ సీటు ఇస్తారనే హామీతోనే గడ్డం వివేక్ పార్టీలో చేరినట్లు తీవ్రమైన చర్చ నడిచింది. ఒక దశలో ఇద్దరు అన్నదమ్ముల మధ్య మంత్రి పదవి కోసం పోటీ నెలకొనడంతో పీఎస్సార్ కు ఇవ్వాలన్నా వీరిద్దరిలో ఎవరికో ఒకరికి కచ్చితంగా పదవి వస్తుందని అందరూ భావించారు. కానీ కొత్త కేబినెట్ లో వీరిద్దరూ లేకపోవడంపై తీవ్రస్థాయిలో కాంగ్రెస్ కేడర్ ఆసహనం వ్యక్తం చేస్తున్నది. ఓ ఎమ్మెల్యే అయితే తాను గెలిచిన పార్టీ అధికారంలో ఉన్నా తానే మినిస్టర్ అని చెప్పుకున్నారు. తీరా ఇప్పుడు మంత్రిపదవులో ఆయన పేరే లేకుండా పోయింది. దీంతో ఆయన మంత్రి అవుతారనే ఆశతో కాంగ్రెస్ పార్టీలో చేరిన సెకండ్ క్యాడర్ ఆయామ



- ముగ్గురు సీనియర్ నేతల ఆశలు గల్లంతు
- ఢిల్లీకిపోయి సైరవీ చేసినా దక్కని ఫలితం
- రెండో దశా మంత్రివర్గ విస్తరణ లేకపోతే పరిస్థితి ఏమిటన్న ఆందోళన
- సీనియర్లను విస్తరించారంటూ కేడర్ లో అసహనం

యంలో పడిపోతున్నది. మిగిలిన జిల్లాలకు మంత్రి పదవులు ఇచ్చి.. ఆదిలాబాద్ కు మాత్రం అన్యాయం చేశారని ఆవేదన వ్యక్తం చేస్తున్నారు. భోగోళికంగా, గత పాలనను చూసుకున్నా ఆదిలాబాద్ జిల్లాలో ఒక్కరూ లేదా ఇద్దరికి మంత్రి పదవులు ఇవ్వాలి. అది కుదరని పక్షంలో ఒకరికి మంత్రిపదవి, ఒకరికి ప్రభుత్వ విప్ హాదా కల్పించాలి. కానీ కాంగ్రెస్ పార్టీ ఇవేవీ రెక్కోకీ తీసుకోకుండా ఇష్టం వచ్చినట్లు మంత్రి పదవులను, ఆదిలాబాద్ జిల్లా నుంచి ముగ్గురు ఎమ్మెల్యేలకు, కరీంనగర్, వరంగల్, నల్గొండ, మహబూబ్ నగర్ ఉమ్మడి జిల్లాలో ఇద్దరిని ఎమ్మెల్యేల చొప్పున మంత్రి పదవులు ఇచ్చారు. కానీ ఆదిలాబాద్ నుంచి ఏ ఒక్కరికీ ఇవ్వలేదు. రాష్ట్రంలోని మిగిలిన ప్రాంతాల్లోకి నాయకులకు ఏ మాత్రం తీసిపోకుండా ఉమ్మడి జిల్లాలో హేమాహేమీలుగా పేరొందిన నాయకులను విస్తరించడం ఏమిటనేది మిలియన్ డాలర్ ప్రశ్నగా మిగిలిపోయింది. రేవంత్ రెడ్డి టీడీపీ సీనియర్ అధ్యక్షుడిగా ఏర్పాటు చేసిన తొలి సభను, భద్ర ప్రాయోగాత్మక విజయవంతం చేసినా మా నాయకులను పరిగణలోకి తీసుకోలేదని కాంగ్రెస్ పార్టీకి దిగిపోయి నాయకులు నారాజీ అవుతున్నారు. పోనీ రెండో విడుత మంత్రి వర్గ విస్తరణలోనైనా చోటు దక్కేస్తారో చూడమనుకుంటే... ఒకవేళ రెండో విడుత మంత్రివర్గ విస్తరణ లేకుంటే తమ పరిస్థితి ఏమిటని ఆందోళన వ్యక్తం చేస్తున్నారు. మింగలేక కక్కలేక జుట్టు పిక్కుంటున్నారు.



- వర్షాలతో దెబ్బ తింటున్న పత్తి
- నల్లబడిపోతున్న ఆకులు, కాయలు
- దిగుబడిపై తీవ్ర ప్రభావం
- ఆందోళన చెందుతున్న రైతులు



తెల్లబంగారానికి తెగులు

కుప్రం టీం ఆసిఫాబాద్, డిసెంబర్ 8 (నమస్తే తెలంగాణ) : వర్షాలు కురుస్తుండడంతో తెల్లబంగారానికి తెగులు సోకుతుంది. పత్తిపంట చేతికొస్తున్న వేళ వర్షం రైతులను ఆందోళనకు గురిచేస్తున్నది. చెట్టుపైనున్న పత్తితో పాటు కాయలు, ఆకులకు నల్ల మచ్చలు వచ్చి రాలిపోతున్నాయి. ఎన్నో కష్టస్థానాలకు దిగి రైతులు సాగు చేయగా, దిగుబడిపై తీవ్ర ప్రభావం పడి అవకాశముంది. కుప్రం టీం ఆసిఫాబాద్ జిల్లాలో దాదాపు 4 లక్షల 50 వేల ఎకరాల సాగుభూమి ఉండగా, ఇందులో దాదాపు 3.60 లక్షల ఎకరాల్లో ఈ ఏడాది పత్తి సాగు చేస్తున్నారు. రెండో ఘట్టా పత్తిలో వచ్చిన దిగుబడులు, గిట్టుబాటు ధర కారణంగా గతేడాది కంటే ఈ ఏడాది సుమారు 5 వేల ఎకరాల్లో అదనంగా పత్తి సాగు చేశారు. ఈ ఏడాది కురిసిన వర్షాలు ఆరుతడి పంటలకు అనుకూలంగా ఉండగా, పత్తి పంట బాగా పెరిగింది. గతేడాది కంటే దిగుబడి బాగుంటుంది రైతులు, అధికారులు అంచనాలు వేశారు. పత్తి పంట చేతికి వస్తున్న సమయంలో వర్షాలు రైతుల ఆశలపై నీళ్లు చల్లుతున్నాయి. తుఫాను ప్రభావంతో కురిసిన వర్షాలతో పత్తి కాయలు నల్లబడి రాలిపోతున్నాయి. దీనికి

తోడు ఆకులకు మచ్చలు, ఇతర తెగులు వస్తుండడంతో పత్తి చెట్టు మాడిపోతున్నాయి. బాగా పెరిగిన పత్తి చెట్లకు సరైన విధంగా గాలి.. వెలుతురు, సూర్యరశ్మి తగులకపోవడం, దీనికి తోడు రోజూ మబ్బులు కమ్ముకొని.. చిను పడలు, ఆకులకు నల్ల మచ్చలు వచ్చి రాలిపోతున్నాయి. జిల్లాలో ఎక్కువగా ఎత్తపల్లాల భూములు ఉండడంతో లోతట్టు ప్రాంతాల్లోని వేలెల్లో నీరునిలిచి ఉండడం వల్ల భూమి ఆరడం లేదు. దీంతో పత్తి వేలెల్లో గడ్డికూడా బాగా పెరుగుతోంది. దీంతో పత్తి చెట్టు నల్లగా మారడం, ఆకులు ఎండిపోతున్నాయి. పత్తికాయలు చెట్టుని నిలువకుండా రాలిపోతున్నాయి. దీనికితోడు పాగ మంచు కమ్ముకొంటుండడంతో పత్తి పంటకు వివిధ రకాల తెగులు సోకి ప్రమాదం ఉందని రైతులు ఆందోళన చెందుతున్నారు. మారుతున్న వాతావరణ పరిస్థితుల్లో పత్తి దిగుబడి చాలావరకు తగ్గే ప్రమాదం ఉందంటున్నారు. **దిగుబడిపై ప్రభావం..**
వాతావరణ పరిస్థితులు ఇలాగే ఉంటే పత్తి పంట దిగుబడిపై తీవ్రమైన ప్రభావం చూపే అవకాశం ఉందని



అధికారులు అంచనా వేస్తున్నారు. గతేడాది సుమారు లక్షా 30 వేల క్వింటాళ్ళ పత్తి దిగుబడి వస్తుందని అంచనా వేయగా.. ఆ మేరకు దిగుబడి వచ్చింది. ఈ ఏడాది అదనంగా 5 వేల ఎకరాల్లో సాగు పెరిగింది. దీంతో లక్షా 50 వేల నుంచి లక్షా 80 వేల క్వింటాళ్ళ దాకా పత్తి దిగుబడి వస్తుందని అధికారులు అంచనా వేశారు. పంట చేతికొచ్చే సమయంలో వాతావరణ మార్పుల కారణంగా దిగుబడి తగ్గే అవకాశముందని అధికారులు భావిస్తున్నారు. **సస్య రక్షణ చర్యలు తప్పనిసరి..**
ప్రస్తుత సమయంలో పత్తికి వస్తున్న తెగులను నివారించేందుకు రైతులు సస్యరక్షణ చర్యలు తీసుకోవాలని వ్యవసాయ అధికారులు సూచిస్తున్నారు. దీంతో తెగులకు కొంత మేరకు తగ్గడంతో పాటు కాయలు చెట్ల నుంచి రాలిపోయే ప్రమాదం నుంచి నివారించవచ్చని పేర్కొంటున్నారు. మొదటి దశలో రావాల్సిన పత్తి ఇప్పటికే సస్యపోయామని రైతులు భావపడుతుండగా, తాజాగా మబ్బులు మరింత అందోళనకు గురిచేస్తున్నాయి.



మంచుకురిసే వేళలో..

- మరో కక్షీరంగా అదవుల జిల్లా
- ఎన్ హెచ్-44 పై వాహన దారుల ఇక్కట్లు

మిజాంగ్ తుఫాన్ ప్రభావం, చలికాలపు వేళ ఆదిలాబాద్ పట్టణంలో ఉదయం ఇండ్లు, కార్యాలయాలు మంచు తిర కమ్ముకున్నాయి. ఆదిలాబాద్ పట్టణంలోని కల్వెర్ల, ఎల్లీఆర్ తదితర చౌరస్తాలన్నీ పొద్దున దట్టంగా మంచు కమ్ము ఉన్నాయి. ఆదిలాబాద్ పట్టణంలోని డిమ్మి సూరత్ సుప్రాలిటీ దవాఖాన వద్ద ఖచ్చారం ఉదయం ఇలా పొగమంచు వెనుక దాగింది. - ఎదులాపురం/ఆదిలాబాద్ రూరల్, డిసెంబర్ 8



ఆదిలాబాద్ నుంచి నాగపూర్ కు వెళ్లే జాతీయ 44 రహదారిపై కమ్ముకున్న పొగమంచు

ఆదిలాబాద్ పట్టణంలో కమ్ముకున్న మంచు

సామాజిక సత్కారారాయణస్వామి వ్రతాలు ఆచరిస్తున్న భక్తులు

సత్కారేణుని దర్శనానికి క్యూలో నిల్చున్న భక్తులు

సామాజిక సత్కారారాయణస్వామి వ్రతాలు ఆచరిస్తున్న భక్తులు